



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການເງິນ

ເລກທີ 174 /ກງ

ນະຄອນຫຼວງວຽງຈັນ, ວັນທີ 01 ກໍລະກົດ 2020

ຂໍ້ຕົກລົງ

ວ່າດ້ວຍ ການຮັບຮອງໂຄງສ້າງສາລະບານບັນຊີ-ງົບປະມານ (COA)

- ອີງຕາມ ກົດໝາຍວ່າດ້ວຍ ງົບປະມານແຫ່ງລັດ ສະບັບເລກທີ 71/ສພຊ, ລົງວັນທີ 16 ທັນວາ 2015;
- ອີງຕາມ ກົດໝາຍວ່າດ້ວຍການບັນຊີ ສະບັບເລກທີ 47/ສພຊ, ລົງວັນທີ 26 ທັນວາ 2013;
- ອີງຕາມ ດໍາລັດ ຂອງນາຍົກລັດຖະມົນຕີ ວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງກະຊວງການເງິນ ສະບັບເລກທີ 144/ນຍ, ລົງວັນທີ 08 ພຶດສະພາ 2017;
- ອີງຕາມ ການຄົ້ນຄວ້າຂອງຄະນະທີ່ໄດ້ຮັບການແຕ່ງຕັ້ງໂດຍ ລັດຖະມົນຕີກະຊວງການເງິນ ຕາມຂໍ້ຕົກລົງວ່າດ້ວຍ ການແຕ່ງຕັ້ງຄະນະຮັບຜິດຊອບຊີ້ນຳລວມ ແລະ ຄະນະວິຊາການ ຄົ້ນຄວ້າປັບປຸງໂຄງສ້າງ ສາລະບານ ງົບປະມານ-ບັນຊີ (COA) ສະບັບເລກທີ 4015/ກງ, ລົງວັນທີ 03 ຕຸລາ 2019.

ລັດຖະມົນຕີ ກະຊວງການເງິນ ຕົກລົງ:

- ມາດຕາ 01:** ເຫັນດີຮັບຮອງໂຄງສ້າງສາລະບານງົບປະມານ-ບັນຊີ (Chart of Accounts - COA) ມີ 7 ອົງປະກອບຄື: ຂະແໜງການ, ໂຄງການ, ແຜນງານ, ແຫຼ່ງທຶນ, ທີ່ຕັ້ງ, ເສດຖະກິດ ແລະ ພາກສ່ວນທີ່ມີສ່ວນຮ່ວມ ເພື່ອເປັນເຄື່ອງມືໃນການຄຸ້ມຄອງການເງິນພາກລັດ.
- ມາດຕາ 02:** ມອບໃຫ້ ກົມບັນຊີ, ກົມນະໂຍບາຍການເງິນ ແລະ ນິຕິກຳ, ດັງເງິນແຫ່ງຊາດ, ກົມງົບປະມານແຫ່ງລັດ, ກົມສ່ວຍສາອາກອນ ແລະ ສະຖາບັນພັດທະນາຂໍ້ມູນຂ່າວສານການເງິນ, ກະຊວງການເງິນ ເປັນຜູ້ຊີ້ນຳ-ນຳພາ ຈັດຕັ້ງ ເຜີຍແຜ່, ຜັນຂະຫຍາຍ ໂຄງສ້າງສາລະບານງົບປະມານ-ບັນຊີ ໃຫ້ບັນດາກະຊວງ, ອົງການທຽບເທົ່າ ບັນດາແຂວງ ນະຄອນຫລວງ ໃນຂອບເຂດທົ່ວປະເທດ.
- ມາດຕາ 03:** ມອບໃຫ້ ຄະນະຮັບຜິດຊອບ ຄົ້ນຄວ້າປັບປຸງໂຄງສ້າງສາລະບານງົບປະມານ-ບັນຊີ (COA) ປະສານສົມທົບກັບຊ່ຽວຊານ ຂອງທະນາຄານໂລກ ແລະ ກອງທຶນການເງິນສາກົນ (IMF) ໃນການກຳນົດລະຫັດ ໃສ່ແຕ່ລະອົງປະກອບຂອງໂຄງສ້າງສາລະບານດັ່ງກ່າວ ໃຫ້ຄົບຖ້ວນສົມບູນ ສຳເລັດຕາມກຳນົດເວລາ ເພື່ອເປັນພື້ນຖານໃນການພັດທະນາ FMIS ໃຫ້ສາມາດຈັດຕັ້ງປະຕິບັດໄດ້ຢ່າງເປັນລະບົບ ແລະ ມີຂໍ້ມູນຂ່າວສານການເງິນ-ການບັນຊີ ທີ່ຊັດເຈນ.
- ມາດຕາ 04:** ຂໍ້ຕົກລົງສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ.

ລັດຖະມົນຕີ



ສົມດີ ດວງດີ

ບົດອະທິບາຍ

ໂຄງສ້າງສາລະບານງົບປະມານ-ບັນຊີ (ສະບັບປັບປຸງ) ຂອງ ສປປ ລາວ

I. ພາບລວມຂອງໂຄງສ້າງສາລະບານງົບປະມານ-ບັນຊີ (ສະບັບປັບປຸງ)

ຜ່ານການເກັບກຳຂໍ້ມູນ ແລະ ຄົ້ນຄວ້າປຶກສາຫາລືດ້ານວິຊາການ ຮ່ວມກັບຊ່ຽວຊານຂອງທະນາຄານໂລກ (WB) ແລະ ກອງທຶນການເງິນລະຫວ່າງປະເທດ (IMF) ໃນການຄົ້ນຄວ້າປັບປຸງໂຄງສ້າງສາລະບານງົບປະມານ-ບັນຊີ. ຄະນະຮັບຜິດຊອບ ໄດ້ເຫັນດີຈະປັບປຸງໂຄງສ້າງສາລະບານງົບປະມານ-ບັນຊີ ທີ່ມີຢູ່ໃນລະບົບ GFIS ຈາກ 4 ອົງປະກອບ (ຂະແໜງການ, ໂຄງການ, ແຫຼ່ງທຶນ ແລະ ເສດຖະກິດ) ມາເປັນ 7 ອົງປະກອບ ຄື: ຂະແໜງການ, ໂຄງການ, ແຜນງານ, ແຫຼ່ງທຶນ, ທີ່ຕັ້ງພູມສາດ, ເສດຖະກິດ ແລະ ພາກສ່ວນທີ່ມີສ່ວນຮ່ວມກັບໜ້າວຽກຂອງລັດຖະບານ ເພື່ອພັດທະນາລະບົບຂໍ້ມູນຂ່າວສານການເງິນພາກລັດ (GFIS) ໄປສູ່ ລະບົບຄຸ້ມຄອງການເງິນ ແລະ ຂໍ້ມູນຂ່າວສານ (FMIS) ແບບໃໝ່.

ແຜນວາດໂຄງສ້າງສາລະບານງົບປະມານ-ບັນຊີ (ສະບັບປັບປຸງ) ຂອງ ສປປ ລາວ

ຂະແໜງການ (ປັບປຸງ)	ເສດຖະກິດ (ເກົ່າ)	ແຫຼ່ງທຶນ (ປັບປຸງ)	ແຜນງານ (ເພີ່ມໃໝ່)	ທີ່ຕັ້ງ/ ພູມສາດ (ເພີ່ມໃໝ່)	ໂຄງການ (ປັບປຸງ)	ພາກສ່ວນທີ່ມີສ່ວນ ຮ່ວມ (ເພີ່ມໃໝ່)
ຂັ້ນລັດຖະບານ	ປະເພດ	ປະເພດ	ແຜນງານ	ແຂວງ	ໂຄງການ	ປະເພດ
ກະຊວງ	ປະເພດຍ່ອຍ	ປະເພດຍ່ອຍ	ແຜນງານຍ່ອຍ	ເມືອງ	ໂຄງການຍ່ອຍ	ປະເພດຍ່ອຍ
ກົມກອງ	ປະເພດບັນຊີ	ແຫຼ່ງທຶນ	ກິດຈະກຳ	ບ້ານ		
ພະແນກ	ກຸ່ມ	ທຶນທີ່ໄດ້ ຮັບຮອງ	ຜົນໄດ້ຮັບ			
ການຈັດປະເພດໜ້າ ວຽກຂອງລັດຖະບານ	ອົງປະກອບ/ ລາຍການ	ອົງປະກອບ				
ສະຖິຕິການເງິນ ພາກລັດ						


ໝາຍເຫດ: ແຜນວາດນີ້ ແມ່ນສະແດງໃຫ້ເຫັນພາບລວມຂອງໂຄງສ້າງສາລະບານງົບປະມານ-ບັນຊີ ແລະ ການປ່ຽນແປງຂອງໂຄງສ້າງ ລະຫວ່າງ ໂຕເກົ່າ ແລະ ໂຕເພີ່ມໃໝ່ ເທົ່ານັ້ນ, ແຕ່ບໍ່ໄດ້ຈັດລວງອັນດັບຄວາມສຳຄັນ ຕາມໂຄງສ້າງດັ່ງກ່າວ.

II. ການກຳນົດລະຫັດໂຄງສ້າງສາລະບານງົບປະມານ-ບັນຊີ (ສະບັບປັບປຸງ)

ໂຄງສ້າງສາລະບານງົບປະມານ-ບັນຊີ (ສະບັບປັບປຸງ) ຂອງ ສປປ ລາວ ຈະມີ 7 ອົງປະກອບ ຄື: ຂະແໜງການ, ໂຄງການ, ແຜນງານ, ແຫຼ່ງທຶນ, ທີ່ຕັ້ງພູມສາດ, ເສດຖະກິດ ແລະ ພາກສ່ວນທີ່ມີສ່ວນຮ່ວມກັບໜ້າວຽກຂອງລັດຖະບານ ຊຶ່ງຈະໄດ້ກຳນົດໂຄງສ້າງລະຫັດຂອງແຕ່ລະອົງປະກອບ ດັ່ງນີ້:

1. **ຂະແໜງການ (Organization):** ໝາຍເຖິງ ຫົວໜ່ວຍງົບປະມານ ທີ່ຈັດຕັ້ງປະຕິບັດ ຫຼື ນຳໃຊ້ງົບປະມານແຫ່ງລັດ ລວມທັງສູນກາງ ຮອດ ທ້ອງຖິ່ນ ເຊັ່ນ: ຂັ້ນສູນກາງ, ແຂວງ ແລະ ເມືອງ ຊຶ່ງໄດ້ແຍກອອກຈາກພາກສ່ວນທີ່ຕັ້ງພູມສາດ ເພື່ອເຮັດໃຫ້ການຄວບຄຸມບັນດາຫົວໜ່ວຍງົບປະມານໄດ້ງ່າຍຂຶ້ນ ແລະ ສາມາດພັດທະນາການຈັດຕັ້ງໃຫ້ທົ່ວເຖິງ ເພື່ອເປັນບ່ອນອີງໃນການປະຕິຮູບການຈັດສັນງົບປະມານ ແລະ ການຕິດຕາມກວດກາ ການນຳໃຊ້ແຫຼ່ງທຶນ ແລະ ລາຍຈ່າຍງົບປະມານຂອງລັດ ໃນຫົວໜ່ວຍງົບປະມານຂັ້ນສອງ. ໂຄງສ້າງລະຫັດຂະແໜງການ ໄດ້ກຳນົດເອົາ 9 ຕົວເລກ ຄື:

- + ຕົວເລກທີ 1 ໝາຍເຖິງ ລະຫັດຂັ້ນການຄຸ້ມຄອງງົບປະມານ (ສູນກາງ, ແຂວງ ແລະ ເມືອງ).
- + ຕົວເລກທີ 2, 3, 4 ແລະ 5 ໝາຍເຖິງ ລະຫັດກະຊວງ ຫຼື ອົງການທຽບເທົ່າ; ພະແນກການຂັ້ນແຂວງ; ຫ້ອງການຂັ້ນເມືອງ.
- + ຕົວເລກທີ 6 ແລະ 7 ໝາຍເຖິງ ລະຫັດ ຂະແໜງການ ຕາມສາຍຕັ້ງ.
- + ຕົວເລກທີ 8 ແລະ 9 ໝາຍເຖິງ ລະຫັດ ກົມກອງ+ຂະແໜງ+ໜ່ວຍງານ ທີ່ຂຶ້ນກັບຫົວໜ່ວຍງົບປະມານແຕ່ລະຂັ້ນ.



ຕົວຢ່າງ: ການກຳນົດລະຫັດໂຄງສ້າງຂະແໜງການ


ຂັ້ນ	ຂັ້ນຄຸ້ມ ຄອງ	ລະຫັດ ກະຊວງ ຫຼື ອົງການທຽບເທົ່າ; ພະແນກການຂັ້ນແຂວງ; ຫ້ອງການຂັ້ນເມືອງ	ລະຫັດຂະ ແໜງການ	ກົມກອງ+ ຂະແໜງ+ ໜ່ວຍງານ	ລະຫັດຕົວ
ສູນກາງ	1	1600 – ກະຊວງສຶກສາ ແລະ ກິລາ	16	00	1-1600-16-00
ແຂວງ	2	0200 – ພະແນກສຶກສາ ແລະ ກິລາ ປະຈຳແຂວງ ຜົ້ງສາລີ	16	00	2-0200-16-00
ເມືອງ	3	0201 – ຫ້ອງການສຶກສາ ແລະ ກິລາ ປະຈຳເມືອງ ຜົ້ງສາລີ ແຂວງ ຜົ້ງສາລີ	16	00	3-0201-16-00

ໝາຍເຫດ: ການກຳນົດລະຫັດຂັ້ນຄຸ້ມຄອງຂອງຫົວໜ່ວຍງົບປະມານ: (1. ສູນກາງ; 2. ຂັ້ນແຂວງ; ແລະ 3. ຂັ້ນເມືອງ)

2. **ໂຄງການ (Project):** ໝາຍເຖິງ ການຈຳແນກບັນດາໂຄງການໂດຍອີງຕາມຂໍ້ກຳນົດຂອງກະຊວງແຜນການ ແລະ ການລົງທຶນ ແລະ ພາກສ່ວນທີ່ກ່ຽວຂ້ອງ ຊຶ່ງຕ້ອງໄດ້ຈັດປະເພດໂຄງການສະເພາະ ແລະ ໂຄງການຍ່ອຍຕາມ ລຳດັບ ຢ່າງຖືກຕ້ອງ ເຊັ່ນ ຂະໜາດໂຄງການ, ມື້ເລີ່ມຕົ້ນ ແລະ ໜ່ວຍງານຄຸ້ມຄອງ ສາມາດກຳນົດໃນຂະແໜງການ ສະເພາະ ຢູ່ໃນລະບົບ ແລະ ບໍ່ຈຳເປັນຕ້ອງກຳນົດໃນສາລະບານບັນຊີ-ງົບປະມານ ຊຶ່ງໂຄງສ້າງລະຫັດໂຄງການ ໄດ້ ກຳນົດເອົາ 6 ຕົວເລກ:

- + ຕົວເລກທີ 1 ໝາຍເຖິງ ຂະໜາດຂອງໂຄງການ;
- + ຕົວເລກທີ 2 ແລະ 3 ໝາຍເຖິງ ປີການເງິນ ທີ່ເລີ່ມຕົ້ນໂຄງການ;
- + ຕົວເລກທີ 4, 5 ແລະ 6 ໝາຍເຖິງ ເລກທີ່ ໄດ້ອະນຸມັດໂຄງການ.

ໝາຍເຫດ: ຄະນະວິຊາການຂອງກະຊວງແຜນການ ແລະ ການລົງທຶນ ເປັນຜູ້ຮັບຜິດຊອບຕົວເລກໂຄງການນີ້.



ຕົວຢ່າງ: ສົມທຽບການກຳນົດລະຫັດໂຄງການ


ລ/ດ	ເລກລະຫັດ						ຊື່ ແລະ ທີ່ຕັ້ງຂອງໂຄງການ
	ຂະແໜງ ການ	ໂຄງການ (ເກົ່າ)	ໂຄງການ (ໃໝ່)			ສາລະພາບ ງົບປະມານ	
1			ປະເພດ ໂຄງການ	ປີເລີ່ມ ໂຄງການ	ເລກທີ ອະນຸມັດ ໂຄງການ		
							ລວມຍອດທັງໝົດ
1./							ລວມຍອດສະເພາະກະຊວງ ຜທ
							ພື້ນຖານໂຄງລ່າງ
	108 08	5 108 17 291 4	1	17	291	67 80 01 00	ໂຄງການປັບປຸງພື້ນຖານໂຄງລ່າງ ກະຊວງມີ ທີ່ແກ່ການກໍ່ສ້າງສຳນັກງານ ຄະນະກຳມະການຮ່ວມມື ລາວ-ຫວຽດນາມ
1	108 08	5 108 17 293 3	1	17	293	67 80 01 00	ໂຄງການປັບປຸງລະບົບໄຟຟ້າ ແລະ ສາຍໂທລະສັບ ກະຊວງ ຜທ
3	108 08	3 108 15 257 3	2	15	257	67 50 03 00	ໂຄງການເຜີຍແຜ່ແຜນພັດທະນາເສດຖະກິດສັງຄົມທົ່ວປະເທດ ສົກປີ (2016-2020)
5	108 08	2 108 15 290 3	3	15	290	67 50 03 00	ຄ.ກ ຝຶກອົບຮົມວິຊາການ ແລະ ຖອດຖອນບົດຮຽນ ວຽກ 3 ສ້າງທົ່ວ ປະເທດ
6	108 08	5 108 17 311 3	1	17	311	67 50 03 00	ໂຄງການຈັດກອງປະຊຸມຮັບຮອງຜົນຂອງການປະເມີນ ແລະ ອອກ ໃບຢັ້ງຢືນການປະເມີນຜົນໂຄງການລົງທຶນຂອງລັດ

ໝາຍເຫດ:

- 1: ໝາຍເຖິງໂຄງການທີ່ມີຂະໜາດໃຫຍ່ ທີ່ມີມູນຄ່າຫຼາຍກວ່າ 50 ຕື້ກີບ;
- 2: ໝາຍເຖິງ ໂຄງການທີ່ມີຂະໜາດກາງ ທີ່ມີມູນຄ່າລະຫວ່າງ 5 ຫາ 50 ຕື້ກີບ;
- 3: ໝາຍເຖິງ ໂຄງການທີ່ມີ ຂະໜາດນ້ອຍ ທີ່ມີມູນຄ່າໜ້ອຍກວ່າ 5 ຕື້ກີບລົງມາ.
- 15: ໝາຍເຖິງ ການສະຫຼຸບລາຍງານການເງິນປະຈຳປີ 2015;
- 17: ໝາຍເຖິງ ການສະຫຼຸບລາຍງານການເງິນປະຈຳປີ 2017;
- 291: ໝາຍເຖິງລະຫັດໂຄງການ ລຽງຕາມລາດັບແຕ່ນ້ອຍຫາໃຫຍ່ (1-1000)

3. ແຜນງານ (Program): ໝາຍເຖິງ ແຜນການດຳເນີນງານບຸລິມະສິດສຳຄັນຂອງຊາດ ໃນແຕ່ລະຂະແໜງການ. ໂດຍອີງຕາມຄຳແນະນຳຂອງຊ່ຽວຊານທະນາຄານໂລກ, ພາກສ່ວນນີ້ ແມ່ນເປັນທາງເລືອກ ຊຶ່ງຊ່ອງຫວ່າງໃນການກຳນົດລະຫັດໂຄງສ້າງ ຕ້ອງໄດ້ກຳນົດໄວ້ ເພື່ອອະນາຄົດ. ແຜນງານ ຈະເປັນປະໂຫຍດສຳລັບຍຸດທະສາດການຈັດສັນງົບປະມານ ໃນການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ ຊຶ່ງໂຄງສ້າງລະຫັດແຜນງານ ໄດ້ກຳນົດເອົາ 5 ຕົວເລກ:

- + ຕົວເລກທີ 1 ແລະ 2 ແມ່ນໝາຍເຖິງ ລະຫັດແຜນງານຫຼັກ ຊຶ່ງແຕ່ລະແຜນງານຕ້ອງໃຫ້ສອດຄ່ອງກັບໜ້າວຽກບຸລິມະສິດຂອງລັດຖະບານ.
- + ຕົວເລກທີ 3 ແລະ 4 ໝາຍເຖິງ ລະຫັດແຜນງານຍ່ອຍ.
- + ຕົວເລກທີ 5 ໝາຍເຖິງ ລະຫັດກິດຈະກຳຂອງແຕ່ລະແຜນງານ.




ຕົວຢ່າງ: ການກຳນົດລະຫັດຂອງໂຄງສ້າງແຜນງານ

ລະຫັດ ຕົ້ມ	ແຜນ ງານ	ແຜນງານ ຍ່ອຍ	ກິດ ຈະກຳ	ເນື້ອໃນ
01000	01	00	0	ການບໍລິການຂອງລັດ
01010	01	01	0	ການປະຕິບັດ ແລະ ການຄຸ້ມຄອງທາງດ້ານລະບຽບກົດໝາຍ, ການເງິນ ແລະ ທຶນຕ່າງປະເທດ, ການຕ່າງປະເທດ
01011	01	01	1	ການປະຕິບັດ ແລະ ການຄຸ້ມຄອງທາງດ້ານລະບຽບກົດໝາຍ
01012	01	01	2	ການເງິນ ແລະ ທຶນຕ່າງປະເທດ
01013	01	01	3	ການຕ່າງປະເທດ
01020	01	02	0	ການຊ່ວຍເຫຼືອທາງດ້ານເສດຖະກິດຈາກຕ່າງປະເທດ
01021	01	02	1	ການຊ່ວຍເຫຼືອ ທາງດ້ານເສດຖະກິດແກ່ປະເທດກຳລັງພັດທະນາ ແລະ ປະເທດຂ້າມຜ່ານ
01022	01	02	2	ການຊ່ວຍເຫຼືອ ທາງດ້ານເສດຖະກິດ ຜ່ານອົງການຈັດຕັ້ງສາກົນ
01030	01	03	0	ການບໍລິການທົ່ວໄປ
01031	01	03	1	ການບໍລິການສ່ວນບຸກຄົນ
01032	01	03	2	ການບໍລິການ, ແຜນການ ແລະ ສະຖິຕິ
02000	02	00	0	ປ້ອງການຊາດ
02010	02	01	0	ທະຫານປ້ອງກັນຊາດ
02011	02	01	1	ທະຫານກອງທັບບົກ

4. ແຫຼ່ງທຶນ (Fund source) : ໝາຍເຖິງ ການຈັດປະເພດແຫຼ່ງທຶນທີ່ນຳໃຊ້ເຂົ້າໃນການເຄື່ອນໄຫວວຽກງານຂອງລັດຖະບານ ເພື່ອປ້ອງກັນການດຳເນີນງານຂອງລະບົບຂະໜານ ຫຼື ຊຳຊ້ອນກັນ ສຳລັບໂຄງການທີ່ໄດ້ຮັບເງິນຈາກຜູ້ໃຫ້ທຶນໃດໜຶ່ງ. “ສັນຍາການສະໜອງທຶນ” ແລະ “ອົງປະກອບ” ຂອບເຂດຂອງພາກສ່ວນນີ້ ແມ່ນຈະສະໜອງການບັນທຶກບັນຊີ ແລະ ການລາຍງານ ກ່ຽວກັບ ໂຄງການສະເພາະ ແລະ ການລາຍງານສັງລວມ ຕາມແຫຼ່ງທຶນ ຫຼື ຜູ້ໃຫ້ທຶນ. ການຈຳແນກງົບປະມານ ຈາກບັນຊີທີ່ບໍ່ແມ່ນງົບປະມານ ສາມາດຈຳແນກລະອຽດໂດຍການຈັດປະເພດແຫຼ່ງທຶນ ຊຶ່ງໂຄງສ້າງລະຫັດຂອງພາກສ່ວນດັ່ງກ່າວ ກຳນົດເອົາ 6 ຕົວເລກ:

- ຕົວເລກທີ 1 ໝາຍເຖິງ ລະຫັດປະເພດແຫຼ່ງທຶນຫຼັກ.
- ຕົວເລກທີ 2 ແລະ 3 ໝາຍເຖິງ ລະຫັດຜູ້ໃຫ້ທຶນ.
- ຕົວເລກທີ 4 ແລະ 5 ໝາຍເຖິງ ລະຫັດການນຳໃຊ້ແຫຼ່ງທຶນ.
- ຕົວເລກທີ 6 ໝາຍເຖິງອົງປະກອບ ແຫຼ່ງທຶນ



FMIS
- ທຶນພາຍໃນປະເທດ (1 ແລະ 2) - ການຊ່ວຍເຫຼືອລ້າຈາກຕ່າງປະເທດ (3 ແລະ 4) - ເງິນກູ້ຢືມຈາກຕ່າງປະເທດ (5 ແລະ 6)
GFIS
- ແຫຼ່ງທຶນຕົນເອງ (1); - ເງິນກູ້ຢືມພາຍໃນປະເທດ (3); - ເງິນກູ້ຢືມຕ່າງປະເທດ (5); - ເງິນຊ່ວຍເຫຼືອລ້າ (7).

ຕົວຢ່າງ ຂອງລະຫັດແຫຼ່ງທຶນ ສຳລັບ ODA


ລະຫັດເຕັມ	ປະເພດ ແຫລ່ງ ທຶນ	ຜູ້ໃຫ້ ທຶນ	ນຳໃຊ້ ແຫຼ່ງທຶນ	ອົງປະ ກອບ ແຫຼ່ງທຶນ	ເນື້ອໃນ
100000	1	00	00	0	ແຫຼ່ງທຶນຕົນເອງ
101000	1	01	00	0	ທຶນງົບປະມານ
101001	1	01	00	0	ງົບປະມານປະຈຳປີ
101002	1	01	00	2	ງົບປະມານພິເສດ
102000	1	02	00	0	ກອງທຶນສະເພາະ
102001	1	02	00	1	ກອງທຶນຕ້ອນໄພອິດທິວ
102002	1	02	00	2	ກອງທຶນເພື່ອສິ່ງແວດລ້ອມ
102003	1	02	00	3	ກອງທຶນສ້ອມແປງທາງ
102004	1	02	00	4	ຄັງເງິນແຫ່ງຄວາມເຊື່ອຖື (ສຳລັບຈຸດປະສົງສະເພາະ)
102005	1	02	00	5	ຄັງເງິນແຫ່ງເພື່ອລາຍຈ່າຍບັງເອີນ
200000	2	00	00	0	ເງິນກູ້ຢືມພາຍໃນປະເທດ
201000	2	01	00	0	ທະນາຄານແຫ່ງ ສປປ ລາວ

201001	2	01	00	1	ເງິນກຸ້ຢືມເລກທີ.....
201002	2	01	00	2	ເງິນກຸ້ຢືມເລກທີ.....
202000	2	02	00	0	ທະນາຄານການຄ້າຕ່າງປະເທດ
202001	2	02	00	1	ເງິນກຸ້ຢືມເລກທີ.....
202002	2	02	00	2	ເງິນກຸ້ຢືມເລກທີ.....
30000	3	00	00	0	ຜູ້ໃຫ້ທຶນຊ່ວຍເຫຼືອລ້າ-ບັນດາປະເທດ
30100	3	01	00	0	ປະເທດ ອອດສະຕຣາເລຍ
301001	3	01	00	1	ເງິນຊ່ວຍເຫຼືອລ້າ ເລກທີ.....
301002	3	01	00	2	ເງິນຊ່ວຍເຫຼືອລ້າ ເລກທີ.....

5. ທີ່ຕັ້ງ (Location): ໝາຍເຖິງ ລາຍການເຄື່ອນໄຫວທາງດ້ານເສດຖະກິດ-ການເງິນເກີດຂຶ້ນຕົວຈິງ ແລະ ໄດ້ຮັບຜົນປະໂຫຍດໂດຍກົງຈາກການນຳໃຊ້ແຫຼ່ງທຶນ ຊຶ່ງຕ້ອງໄດ້ກຳນົດການຈັດປະເພດໜຶ່ງ ທີ່ຈະນຳໃຊ້ໃນໂຄງສ້າງສາລະບານບັນຊີຂອງ FMIS ຊຶ່ງຕ້ອງພິຈາລະນາບັນຫາສຳຄັນ ເຊັ່ນ ທີ່ຕັ້ງຂອງໜ່ວຍງານບໍລິຫານ ແລະ ຜູ້ໄດ້ຮັບຜົນປະໂຫຍດ ຕ້ອງໄດ້ຖືກຈຳແນກຕ່າງຫາກ (ໂດຍສະເພາະສຳລັບໂຄງການຕ່າງໆ), ເພາະວ່າທີ່ຕັ້ງທີ່ໄດ້ຮັບຜົນປະໂຫຍດຈາກໂຄງການອາດຈະແຕກຕ່າງຈາກທີ່ຕັ້ງຂອງຫ້ອງການທີ່ດຳເນີນກິດຈະກຳໃນການຈັດຕັ້ງປະຕິບັດໂຄງການ ຊຶ່ງໂຄງສ້າງລະຫັດທີ່ຕັ້ງພູມສາດ ໄດ້ກຳນົດເອົາ 4 ຕົວເລກ:

- + ຕົວເລກທີ 1 ແລະ 2 ໝາຍເຖິງ ລະຫັດທີ່ຕັ້ງຂອງບັນດາຂະແໜງການບ່ອນທີ່ລາຍການເຄື່ອນໄຫວດ້ານການເງິນເກີດຂຶ້ນຕົວຈິງ ເຊັ່ນ ແຂວງ ຫຼື ນະຄອນຫຼວງ.
- + ຕົວເລກທີ 3 ແລະ 4 ໝາຍເຖິງ ລະຫັດເມືອງ ທີ່ລາຍການເຄື່ອນໄຫວເກີດຂຶ້ນ.
- + ຕົວເລກທີ 5 ແລະ 6 ໝາຍເຖິງ ລະຫັດບ້ານ ທີ່ລາຍການເຄື່ອນໄຫວເກີດຂຶ້ນ ຫຼື ໄດ້ຮັບຜົນປະໂຫຍດ.

ໝາຍເຫດ: ໂຄງສ້າງຂອງທີ່ຕັ້ງ ແມ່ນອີງຕາມລະຫັດຂອງພູມສາດສູນສະຖິຕິແຫ່ງຊາດນຳໃຊ້ໃນ ສປປ ລາວ.



ຕົວຢ່າງ: ການກຳນົດລະຫັດທີ່ຕັ້ງພູມສາດ

ລ/ດ No.	ລະຫັດ Code	ຊື່ນະຄອນຫລວງ, ແຂວງແລະ ເມືອງ	Vientiane Capital, Province and District Names
1	1	ນະຄອນຫລວງວຽງຈັນ	Vientiane Capital
	01 01	ເມືອງ ຈັນທະບູລີ	Chanthabuly district
	01 02	ເມືອງ ສີໂຄດຕະບອງ	Sikhottabong district
	01 03	ເມືອງ ໄຊເສດຖາ	Xaysetha district
	01 04	ເມືອງ ສີສັດຕະນາກ	Sisattanak district
	01 05	ເມືອງ ນາຊາຍທອງ	Naxaithong district

	01 06	ເມືອງ ໄຊທານີ	Xaythany district
	01 07	ເມືອງ ຫາດຊາຍຟອງ	Hadxaifong district
	01 08	ເມືອງ ສັງທອງ	Sangthong district
	01 09	ເມືອງ ປາກງື່ມ	Parkngum district
2	2	ແຂວງ ຜົ້ງສາລີ	Phongsaly Province
	02 01	ເມືອງ ຜົ້ງສາລີ	Phongsaly district
	02 02	ເມືອງ ໃຫມ່	May district
	02 03	ເມືອງ ຂວາ	Khua district
	02 04	ເມືອງ ສຳພັນ	Samphanh district
	02 05	ເມືອງ ບຸນເໝືອ	Boon neua district
	02 06	ເມືອງ ຍອດອູ	Nhot ou district
	02 07	ເມືອງ ບຸນໃຕ້	Boontai district

6. ເສດຖະກິດ (Economic) : ໝາຍເຖິງ ລະຫັດສາລະບານງົບປະມານ-ບັນຊີ ທີ່ຮັບໃຊ້ເຂົ້າໃນການສ້າງແຜນງົບປະມານແຫ່ງລັດ, ບັນທຶກບັນຊີລາຍການເຄື່ອນໄຫວທາງດ້ານການເງິນ-ການບັນຊີ ແລະ ສ້າງເອກະສານລາຍງານການເງິນຂອງຫົວໜ່ວຍງົບປະມານແຕ່ລະຂັ້ນ ແລະ ບົດສະຫຼຸບລາຍງານຂອງລັດຖະບານ. ຈຸດປະສົງຂອງການປັບປຸງການຈັດປະເພດດັ່ງກ່າວນີ້ ເພື່ອສະໜອງຂໍ້ມູນຂ່າວສານ ກ່ຽວກັບ ການສ້າງແຜນງົບປະມານແຫ່ງລັດ, ການຄວບຄຸມທີ່ເໝາະສົມ, ການຄຸ້ມຄອງການເງິນ ແລະ ຫຼັກສິນ, ການຄຸ້ມຄອງຊັບສິນ ແລະ ການລົງທຶນຂອງລັດຖະບານ, ການບັນຊີ, ການລາຍງານການເງິນ ແລະ ການຕັດສິນບັນຫາ ໃນແຕ່ລະຫົວໜ່ວຍງົບປະມານ ແລະ ລັດຖະບານ ຊຶ່ງໂຄງສ້າງລະຫັດພາກສ່ວນເສດຖະກິດ ໄດ້ກຳນົດເອົາ 8 ຕົວເລກ ໂດຍອີງຕາມສາລະບານບັນຊີ-ງົບປະມານ ທີ່ກະຊວງການເງິນຮັບຮອງເອົາແຕ່ລະໄລຍະ ຄື:

- + ຕົວເລກທີ 1 ແລະ 2 ໝາຍເຖິງ ລະຫັດຂອງພາກ ຕາມລັກສະນະຂອງລາຍການເຄື່ອນໄຫວການເງິນ.
- + ຕົວເລກທີ 3 ແລະ 4 ໝາຍເຖິງ ລະຫັດພາກສ່ວນຂອງລາຍການເຄື່ອນໄຫວດ້ານການເງິນ.
- + ຕົວເລກທີ 5 ແລະ 6 ໝາຍເຖິງ ລະຫັດຮ່ວງ ຂອງລາຍການເຄື່ອນໄຫວດ້ານການເງິນ.
- + ຕົວເລກທີ 7 ແລະ 8 ໝາຍເຖິງ ລະຫັດລຸກຮ່ວງ ຂອງລາຍການເຄື່ອນໄຫວການເງິນ.



ຕົວຢ່າງ ສາລະບານງົບປະມານບັນຊີອັນດຽວເອກະພາບກັນ

ປະເພດ - 6 ບັນຊີ ລາຍຈ່າຍງົບປະມານ							
60	600000000	60	00	00	00	ເງິນເດືອນ ແລະ ເງິນອຸດໜຸນ ຂອງພະນັກງານ-ລັດຖະກອນ	
-	601000000	60	10	00	00	ເງິນເດືອນ ພື້ນຖານ	
-	60100100	60	10	01	00	ພະນັກງານ ພວມປະຕິບັດງານ	
-	60100101	60	10	01	01	ພະນັກງານສົມບູນ	
-	60100102	60	10	01	02	ພະນັກງານຝຶກງານ	

ປະເພດ 8 - ບັນຊີ ລາຍຮັບງົບປະມານ									
80	80000000	80	00	00	00	ລາຍຮັບ ຈາກພາສີ ແລະ ສ່ວຍສາອາກອນ ທາງກົງ			
-	80100000	80	10	00	00	ອາກອນ ກຳໄລ			
-	80200000	80	20	00	00	ອາກອນ ລາຍໄດ້			
	80200100	80	20	01	00	ອາກອນເງິນເດືອນ ແລະ ແຮງງານທົ່ວໄປ			
	80200200	80	20	02	00	ອາກອນເງິນປັນຜົນ ແລະ ຜົນປະໂຫຍດຢ່າງອື່ນ ຈ່າຍໂດຍບຸກຄົນ			
	80200300	80	20	03	00	ອາກອນເງິນປັນຜົນ ແລະ ຜົນປະໂຫຍດຢ່າງອື່ນ ຈ່າຍໂດຍນິຕິ ບຸກຄົນ			

7. ພາກສ່ວນທີ່ມີສ່ວນຮ່ວມກັບໜ້າວຽກຂອງລັດຖະບານ (Transaction counterparty) : ໝາຍເຖິງ ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ເປັນຄູ່ຮ່ວມງານຂອງລັດຖະບານໂດຍກົງ ຫຼື ໂດຍຜ່ານບັນດາຫົວໜ່ວຍ ງົບປະມານແຕ່ລະຂັ້ນ ຊຶ່ງພາກສ່ວນນີ້ ຈຳແນກຄູ່ຮ່ວມງານ ກ່ຽວກັບ ທຸລະກຳຂອງລັດຖະບານ, ລວມທັງໜີ້ຕ້ອງ ຮັບສ່ວຍອາກອນ ແລະ ການຈ່າຍເງິນທີ່ໄດ້ຮັບ, ການຈ່າຍເງິນຄ່າສິນຄ້າ ແລະ ການບໍລິການ ທີ່ລັດຖະບານໄດ້ຮັບ ຈາກພາກສ່ວນອື່ນໆ ຈະຖືກພັດທະນາເປັນສ່ວນໜຶ່ງຂອງລະບົບບັນຊີໜີ້ຕ້ອງສົ່ງ ແລະ ໜີ້ຕ້ອງຮັບໃນ FMIS ໃນ ອະນາ ຄິດ ຊຶ່ງໂຄງສ້າງລັດທັດຂອງພາກສ່ວນນີ້ ກຳນົດເອົາ 12 ຕົວເລກ ໂດຍອີງຕາມເລກຕົ້ນຂອງຂະແໜງສ່ວຍສາ ອາກອນ ເພື່ອຕິດຕາມຫົວໜ່ວຍທີ່ຕິດໜີ້ລັດ ແລະ ລັດຕິດໜີ້ ຄື:

- + ພາກສ່ວນທີ່ໜຶ່ງ ມີ 8 ໂຕເລກ ແມ່ນນັບເລກຕາມລຳດັບ ເພື່ອກຳນົດຈຳນວນຜູ້ເສຍອາກອນ ໂດຍລຽງ ຕາມລຳດັບ;
- + ພາກສ່ວນທີສອງ ມີ 1 ໂຕເລກ ໃຊ້ເພື່ອກວດສອບເລກໝາຍດັ່ງກ່າວໃນລະບົບຄອມພິວເຕີ ກ່ຽວກັບຜູ້ ເສຍອາກອນ ເພື່ອປ້ອງກັນຄວາມຜິດພາດ ໃນເວລາປ້ອນຂໍ້ມູນຂອງຜູ້ເສຍອາກອນເຂົ້າເຄື່ອງຄອມພິວເຕີ;
- + ພາກສ່ວນທີສາມ ແມ່ນສຳລັບຜູ້ເສຍອາກອນທີ່ໄດ້ຂຶ້ນທະບຽນ ຢູ່ໃນລະບົບ ອາກອນມູນຄ່າເພີ່ມ ເຊິ່ງ ກຳນົດເອົາເລກ 9 ສຳລັບຜູ້ທີ່ບໍ່ຢູ່ໃນລະບົບ ອາກອນມູນຄ່າເພີ່ມ ເຊິ່ງກຳນົດເອົາເລກ 0;
- + ພາກສ່ວນທີສີ່ ແມ່ນເລກປະຈຳຕົວສຳລັບສາຂາ ຂອງວິສາຫະກິດ ທີ່ຕັ້ງຢູ່ແຕ່ລະທ້ອງຖິ່ນໂດຍກຳນົດເອົາ 2 ຕົວເລກ.

ພາກສ່ວນຫົວໜ່ວຍທຸລະກິດ											
ກ	ກ	ກ	ກ	ກ	ກ	ກ	ກ	ຂ	9	ຄ	ຄ
ລະຫັດເລກປະຈຳຕົວສຳລັບວິສາຫະກິດ								ລະຫັດ ຄອມພິວ ເຕີ	ລະຫັດ ລະບົບ ອາກອນ ມູນຄ່າ ເພີ່ມ	ເລກປະຈຳ ຕົວສຳລັບ ສາຂາ ຂອງ ວິສາຫະ ກິດ	

ຕົວຢ່າງ

ພາກສ່ວນຫົວໜ່ວຍທຸລະກິດ											
1	2	6	8	9	9	9	8	0	9	0	0